

## جدید الیکٹرانک میڈیا کو معاشی ذریعہ بنانے کی فقہی تحقیق

مفتی عظمت اللہ بنوی دارالافتاء جامعۃ المرکز الاسلامی پاکستان

ذیلی عنوانات:

- نمبر شمار : ۱
- ٹیلی ویژن، وی سی آر اور تصویر سازی والے کمپیوں میں کام کرنے کی شرعی حکم
- ۲: نئی نسل کے لئے اسباب تباہی
- ۳: ٹیلی ویژن، وی سی آر، کیبل اور کمپیوٹر سنسٹرز (جفٹس و فوٹر کے لئے استعمال کئے جاتے ہیں) کی آمدنی کا حکم
- ۴: ناجائز آمدنی بلائیت ثواب واجب التصدق ہے
- ۵: حصول حلال آمدنی کا قرآن و حدیث میں ترغیب

### سوالنامہ

- (۱) ٹیلی ویژن کی نشریات ریکارڈ کرنے والے اور دیکھنے والے سنسٹر کے شعبے میں کام کرنے والے ملازم کی کمائی کی شرعی حیثیت کیا ہے؟
- (۲) کمپیوٹر سنسٹرز کے ملازمین کی کمائی حلال و حرام ہونے کے بارے میں کیا حکم ہے؟
- (۳) ان اداروں (ٹیلی ویژن کیبل، وی سی آر، انٹرنیٹ کمپیوٹر سنسٹرز) کے کل آمدنی کے حلال و حرام ہونے کا فیصلہ؟
- (۴) درج بالا کاروبار میں کثیر سرمایہ کاری کر کے ان اداروں میں مستقلاً ذریعہ معاش بنانے کے بارے میں فیصلہ؟
- (۵) ان اداروں کے ملازمین کی اب تک کمائی کی حیثیت کیا ہے؟ (مستفتی ڈاکٹر حکیم نواز نیوالوصیف میڈیکل سٹور اندرون ہویڈ گٹ ضلع بنوں)

### بالاسوات کے بالترتیب جوابات

- (۱) ٹیلی ویژن، وی سی آر اور تصویر سازی والے کمپیوں میں کام کرنے کی شرعی حکم:
- (۱) واضح رہے کہ ٹیلی ویژن لہو و لعب اور گانے بجانے کا آلہ ہے۔ اس میں جاندار تصویروں کی بھرمار ہوتی ہے۔ اور جاندار کی تصویر بنانا دیکھنا ناجائز ہے۔ اسی طرح ٹیلی ویژن، وی سی آر کی نشریات ریکارڈ کرنے والے اور دیکھنے والے اداروں میں کام کرنا، نیز یہ بھی واضح رہے کہ آج کل اشتہاری مہم کے ایسے خطرناک پہلو سامنے آرہے ہیں کہ مختلف کمپیوں اور ان کی مصنوعات کی مشہوری کے لئے جو اشتہارات یا بورڈ وغیرہ ریکارڈ کئے جاتے ہیں۔ ان میں اکثر جاندار کی تصاویر اور غیر محرم عورتوں کی نیم برہنہ تصویریں، یا جوڑے کی تصویر جنسی اختلاط کی صورت میں پیش کی جاتی ہیں۔ مزید یہ کہ تصویر کو مختلف جموں، رنگوں، فطری وغیر فطری شکل و صورت میں حسب مرضی متحرک و جامد ظاہر کیا جاتا ہے۔

## (۲) نئی نسل کے لئے اسباب تباہی:

طبعی و فطری چیزوں کو نقل برطابق اصل ہی نہیں، بلکہ نئے نئے فنی قالب میں انوکھے طرز میں پیش کیا جاتا ہے۔ جس سے نئی نسل کو اسلحہ اور فوجیوں کی ذریعہ قتل کرنے کی بجائے میڈیا کے ذریعے نئی نسل کے اخلاق و افکار کا جنازہ نکالا جاتا ہے۔ اور نئی نسل کی ایمانی غیرت اور ذہنی و فکری اور اخلاقی قوتوں کے ختم کرنے اور فحاشی پھیلانے کی ناپاک سازش ہے۔ اس قسم کے اشتہارات وغیرہ نشر کرنے والی اکثر یہودیوں کی کمپنیاں ہیں۔ جن میں بھولے بھالے مسلمان ملازم بھی اپنی دنیا و آخرت تباہ و برباد کر رہے ہیں۔

لہذا اس مذکورہ پروگرام میں کسی قسم کا تعاون کرنا تعاون علی المعصیت کی وجہ سے ناجائز و حرام ہے۔ جیسا کہ قرآن مجید میں ہے۔  
ولا تعاونوا علی الاثم والعدوان. (سورة المائدہ: ۲)

اور گانا بجانے، اور فحاشی پھیلانے والے آلات مہیا کرنے والے کے بارے میں قرآن مجید میں سخت عذاب کی وعید ہے۔ جیسا کہ قرآن کریم میں ہے۔ ومن الناس من يشتري لهو الحديث ليضل عن سبيل الله بغير علم ويتخذها هزا والولئك لهم عذاب اليم. (سورة لقمان: ۶)

اور حدیث شریف میں تصویر بنانے والے کے بارے میں سخت عذاب کی وعید ہے۔ چنانچہ حضرت عبداللہ بن مسعود رضی اللہ عنہ فرماتے ہیں کہ میں نے رسول اللہ صلی اللہ علیہ وسلم سے سنا آپ فرما رہے تھے کہ قیامت کے دن سب سے سخت عذاب میں تصویر بنانے والے ہوں گے۔  
عن عبد الله بن مسعود قال سمعت رسول الله صلى الله وسلم يقول اشد الناس عذاباً عند الله المصورون.  
(مشکوٰۃ ص ۳۵۸/۲)

اور مرقاۃ شرح مشکوٰۃ میں ہے۔

قال رسول الله ﷺ لا تبغوا القينات ولا تشتروهن (ولا تعملوهن) ای الغنا فانها رقية الزنا و تمنهن حرام قيل لا يصح، ببغهن لظاهر الحديث وقال القاضي النهي مقصور على البيع والشراء لا جل التغني و حرمة ثمنها دليل على فساد بيعها والجمهور صححوا.... مؤول بان اخذا الثمن عليهن حرام كما خذ ثمن العنب من النباذ لانه اعانة وتوصل الى حصول محرم لا لان البيع غير صحيح (وفي مثل هذا) اي الشراء لا جل الغناء.....  
(ومن الناس من يشتري لهو الحديث) اي يشتري الغناء والا صوات المحرمة التي تلهي عن ذكر الله.... اي يشتري اللهو من الحديث لان اللهو يكون من الحديث ومن غيره والمراد بالحديث المنكر، فيدخل فيه السمر با لا سا طير و بالا حاديث التي لا اصل لها والتحدث بالخرافات والمضاحيك والغناء وتعلم الموسيقى وما اشبه ذلك يعني فضول الكلام نزلت في النضر بن الحارث كان يشتري القينات ليضل عن سبيل الله... اشترى كتب الا عا جم كان يحدث بها قريشاً ويقول ان كان محمد (صلى الله عليه وسلم)

یحدثکم بحدیث عاد و ثمود فانما احد ثکم بحدیث رستم و اسفندیار و الاکاسرة .. الخ (مرقات. ص ۱۶ کتاب البیوع ص ۲۹)

اور فتاویٰ الدر المختار میں ہے۔

استماع صوت الملاهی کضرب قصب و نحوه حرام لقوله عليه الصلاة والسلام استماع الملاهی معصية و الجلس عليها فسق و التلذذ بها كفر. ای با نعمة ..... فالواجب كل الواجب ان يجتنب كى لا يسمع لما روى انه عليه الصلاة والسلام ادخل اصبعه فى اذنه عنه سماعه. (ج ۳۶۹/۶)

مذکورہ بالا آیات و روایات سے یہ بات واضح ہوگئی۔ ٹیلی ویژن وغیرہ کے پروگرام والے ادارہ میں ملازمت اور کسی قسم کا تعاون کرنا، معاونت علی المعصیت کی وجہ سے ناجائز ہے۔

(۲) کمپیوٹر کے ذریعے اگر مذکورہ ٹیلی ویژن اور وی سی آر کے پروگرام ریکارڈ ہوتے ہوں۔ جس میں جانداروں کی تصاویر اور گانے اور دیگر فحش پروگرام ہوتے ہیں۔ اور اسی طرح کسی کمپنی یا اس کی مصنوعات کی مشہوری کے لئے جاندار تصویر والے اشتہارات و بورڈز وغیرہ ریکارڈ کئے جاتے ہوں۔ جو کہ شرعاً ناجائز ہیں۔ تو ایسے کمپیوٹر کے شعبے میں ملازمت کرنا بھی ناجائز و حرام ہے۔ اور اگر کمپیوٹر کے ذریعہ غیر سودی جائز کاروباری ادارہ کے حساب و کتاب کی فائلیں ریکارڈ ہوتی ہوں۔ جن میں کوئی ناجائز کام نہیں ہوتا اسی طرح مختلف کمپنیوں اور ان کی مصنوعات کی مشہوری کے لئے جو اشتہارات وغیرہ ریکارڈ ہوتے ہیں۔ ان میں کوئی جاندار کی تصویر وغیرہ نہیں ہوتی۔ تو پھر ایسے کمپیوٹر کے ادارہ میں ملازمت کرنا جائز ہے۔ اور آمدنی حلال ہے۔

(۳) ٹیلی ویژن، وی سی آر، کیبل اور کمپیوٹر سنٹرز (بوفس و فوڑ کے لئے استعمال کیے جاتے ہوں) کی آمدنی کا حکم:

(۳) واضح رہے کہ ایسے اداروں کی بنیاد سودی سرمایہ سے ہوتی ہے۔ جو کہ شرعاً ناجائز ہے۔ اور اسی طرح ٹیلی ویژن، وی سی آر، کیبل اور فٹک کے لئے کمپیوٹر کے سنٹرز کا استعمال جس میں جانداروں کی تصویریں اور گانے اور فحش پروگرام ہوتے ہیں۔ جن کا دیکھنا سننا ناجائز و حرام ہے۔ تو ایسے فحش پروگرام کو ریکارڈ کرنا بھی ناجائز و حرام ہے۔ اور مختلف کمپنیوں کی مصنوعات وغیرہ کی مشہوری کے لئے یا یادداشت کے لئے جو اشتہارات ہوتے ہیں۔ ان میں اکثر اشتہارات و بورڈز پر جاندار کی تصاویر ہوتی ہیں۔ جن میں غیر محرم عورتوں کی پرکشش اور نیم برہنہ تصاویر ہوتی ہیں۔ جن کا دیکھنا جائز نہیں ہوتا ہے۔ ان کو ریکارڈ کرنا اور نشر کرنا تعاون علی المعصیت کی وجہ سے ناجائز و حرام ہے۔ اور اس کی آمدنی بھی حرام ہے۔ اس لئے کہ جو مال حرام کسی چیز کے بدلہ میں یا کسی خدمت کے بدلہ میں حاصل کیا گیا ہے۔ اس کا حکم یہ ہے۔ کہ اس قسم کے مال حرام، حرام کمائی کرنے والے کے لئے حلال نہیں بلکہ یہ ملک خبیث ہے۔ ناجائز آمدنی ہونے کی بناء پر واجب التصدق ہے۔ کیونکہ رسول اللہ ﷺ نے ایسی آمدنی کو حرام قرار دیا ہے۔ ایسے مال کا خبث، کسب خبیث اور ناجائز آمدنی کی وجہ سے ہے۔ جیسا کہ فتاویٰ شامی میں ہے۔ کسب المغنیة کا لمغصوب لم یحل اخذه. (فتاویٰ شامی ص ۳۸۵/۶)

اور حدیث شریف میں ہے۔ ان النبی صلی اللہ علیہ وسلم نہی عن ثمن الدم و ثمن الکلب و کسب البغی و لعن آکل الر  
 بواو مو کله و الواشمة و المستوشمة و لمصور۔ (مرقات شرح مشکوٰۃ ص ۳۹/۶) وھذا فی مشکوٰۃ المصابیح  
 (۴) کثیر سرمایہ خرچ کر کے ایسے ناجائز کاروبار جس میں بہت سے مفاسد اور بہت زیادہ گناہ ہوں۔ کو بطور پیشہ اختیار کرنا سامانِ جہنم خریدنے  
 کے مترادف ہے۔ جس کو عقل مند باشعور مسلمان اختیار نہیں کر سکتا۔ اور نہ ہی شریعت اس قسم کی برفسق و فجور کا روبرو کی اجازت دیتی ہے۔  
 (۴) ناجائز آمدنی بلا نیت ثواب واجب التصدق ہے:

(۵) ایسے ادارہ سے ملازمین کو تنخواہ میں ملنے والی رقم بھی ناجائز و حرام ہے۔ اور حرام مال میں ملک خبیث ہے۔ اور یہ ملک  
 خبیث ناجائز آمدنی ہونے کی وجہ سے واجب التصدق ہے۔ اس کو بلا نیت ثواب فقراء میں تقسیم کرنا ضروری ہے۔ اور توبہ استغفار لازم  
 ہے۔ اور ان ناجائز ذرائع آمدنی کو ترک کرنا بھی ضروری ہے۔ لیکن اگر تمام حرام مال کو صدقہ کرنے سے فاقہ کشی تک نوبت پہنچ جاتی  
 ہے۔ تو ان کے لئے اضطراری کیفیت کی بناء پر اتنی گنجائش ہوگی کہ ناجائز آمدنی سے اتنا مال اپنے پاس رکھے کہ فاقہ کشی اور احتیاجی سے  
 بچ سکے۔ آسائش کے لئے اس کو استعمال کرنا ناجائز نہیں ہے۔ اور آہستہ آہستہ اپنے آپ کو ناجائز جائیداد سے فارغ کرے۔ اس طرح  
 کرنے سے اللہ تعالیٰ کی ذات سے امید ہے۔ کہ مواخذہ سے بچ جائیں گے۔ اور اللہ تعالیٰ معاف فرمائیں گے۔ قرآن پاک میں ہے۔  
 فمن اضطر غیر باغ و لا عاد فلا اثم علیہ۔ ان اللہ غفور رحیم: (سورۃ البقرۃ ۲۷۳)

(۵) حصول حال آمدنی کا قرآن و حدیث میں ترغیب:

گذراوقات اور حصول رزق کے لئے جائز کاروبار اور حلال آمدنی والا ادارہ اختیار کیا جائے۔ کیونکہ قرآن و سنت میں حلال  
 روزی مکانات اور کھانے اور اعمال صالحہ کا حکم ہے۔ ناجائز ذرائع آمدنی سے کلی اجتناب کیا جائے۔ چنانچہ حدیث میں ہے۔  
 عن ابی ہریرۃ قال قال رسول اللہ ﷺ ان اللہ طیب لا یقبل الا طیباً ان اللہ امر المؤمنین بما امر بہ المرسلین  
 فقال یا ایہا الرسل کلوا من الطیبات و اعملوا صالحاً و قال تعالیٰ یا ایہا الذین امنوا کلو امن طیبات ما رزقکم  
 الخ۔ مشکوٰۃ ج ۲۴/۱۱

و عن عبد اللہ قال قال رسول اللہ ﷺ طلب کسب الحلال فریضۃ بعد الفریضۃ۔ (مشکوٰۃ ص ۱۴۲/۱)

(الجور) صحیح

فقط واللہ اعلم

نعمت اللہ حقانی

رئیس ادارہ الاقواء جامعہ المرکز الاسلامی بنوں